

21 - ఇరువదియొకటవ దశకము

॥ జమ్బూద్వీపాదులయందు భగవదుపాసనము ॥

మధ్యోద్భవే భువ ఇళావృతనామ్ని వర్షే

గౌరీప్రధానవనితాజనమాత్రభాజి ।

శర్వేణ మంత్రనుతిభిః సముపాస్యమానం

సంకర్షణాత్మకమధీశ్వర! సంశ్రయే త్వామ్ ॥

(21.1)

భద్రాశ్వనామక ఇళావృతపూర్వవర్షే

భద్రశ్రవోభిర్ ఋషిభిః పరిణూయమానమ్ ।

కల్పాంతగూఢనిగమోద్ధరణప్రవీణం

ధ్యాయామి దేవ! హయశీర్షతనుం భవంతమ్ ॥

(21.2)

ధ్యాయామి దక్షిణగతే హరివర్షవర్షే

ప్రహ్లాదముఖ్యపురుషైః పరిషేవ్యమాణమ్ ।

ఉత్తుంగశాంతధవళాకృతిమేకశుద్ధ-

జ్ఞానప్రదం నరహరిం భగవన్ భవంతమ్ ॥

(21.3)

వర్షే ప్రతీచి లలితాత్మని కేతుమాలే

లీలావిశేషలలితస్మితశోభనాంగమ్ ।

లక్ష్మ్యా ప్రజాపతిసుతైశ్చ నిషేవ్యమాణం

తస్యాః ప్రియాయ ధృతకామతనుం భజే త్వామ్ ॥ (21.4)

రమ్యే హ్యుదీచి ఖలు రమ్యకనామ్ని వర్షే

తద్వర్షనాథ మనువర్యసపర్యమాణమ్ ।

భక్తైకవత్సలమమత్సరహృత్సు భాంతం

మత్స్యాకృతిం భువననాథ! భజే భవంతమ్ ॥ (21.5)

వర్షం హిరణ్మయసమాహ్వయమౌత్తరాహం

ఆసీనమద్రిధృతికర్మకామతాంగమ్ ।

సంసేవతే పితృగణప్రవరోఽర్యమా యం

తం త్వాం భజామి భగవన్! పరచిన్మయాత్మన్! ॥ (21.6)

కిం చోత్తరేషు కురుషు ప్రియయా ధరణ్యా

సంసేవితో మహితమంత్రనుతిప్రభేదైః ।

దంష్ట్రాగ్రఘృష్టఘనఘృష్టగరిష్టవర్షా

త్వం పాహి విజ్ఞనుత! యజ్ఞవరాహమూర్తే! ॥ (21.7)

యామ్యాం దిశం భజతి కిమ్పురుషాఖ్యవర్షే
సంసేవితో హనుమతా దృఢభక్తిభాజా ।

సీతాభిరామ పరమాద్భుతరూపశాలీ
రామాత్మకః పరిలసన్ పరిపాహి విష్ణో! ॥

(21.8)

శ్రీనారదేన సహ భారతఖణ్డాముఖ్యైః
త్వం సాంఖ్యయోగనుతిభిః సముపాస్యమానః ।

ఆకల్పకాలమిహ సాధుజనాభిరక్షీ
నారాయణో నరసఖః పరిపాహి భూమన్! ॥

(21.9)

ప్లాక్షేఽర్కరూపమయి! శాల్యల ఇందురూపం
ద్వీపే భజంతి కుశనామని వహ్నిరూపమ్ ।

క్రౌంచేఽమ్బురూపమథ వాయుమయం చ శాకే
త్వాం బ్రహ్మరూపమయి పుష్కరనామ్ని లోకాః ॥

(21.10)

సర్వైర్ధువాదిభిరుడుప్రకరైర్గహైశ్చ
పుచ్చాదికేష్వనయవేష్వభిక్ల్వమానైః ।

త్వం శింశుమారవపుషో మహతాముపాస్యః
సంధ్యాసు రుంధి నరకం మమ సింధుశాయీన్! ॥

(21.11)

పాతాలమూలభువి శేషతనుం భవంతం

లోలైకకుండలవిరాజి సహస్రశీర్షమ్ ।

నీలాంబరం ధృతహలం భుజగాంగనాభిః

జుష్టం భజే హర గదాన్ గురుగేహనాథ! ॥

(21.12)

॥ ఇతి జమ్బూద్వీపాదులయందు భగవదుపాసనము అను

ఇరువదియొకటవ దశకము సంపూర్ణము ॥

పంచమస్కంధ పరిచ్ఛేదము సంపూర్ణము